

MAHARASHTRA STATE COUNCIL OF EXAMINATION, PUNE

Government Commercial Certificate Examination

4 JULY, 2018

[Time : 09-00]

(Total Marks for Sections I and II : 100)

HINDI TYPEWRITING

(40 Words Per Minute)

SECTION - II

(Time Allowed : 7 Minutes)

हिंदी टंकलेखन

(४० शब्द प्रति मिनट)

विभाग - २

(समय : ७ मिनट)

सूचना : निम्नांकित गद्यखंड को दोहरे अंतर में टंकलिखित करें। गद्यखंड को दुबारा टंकलिखित न करें। बायीं ओर १५ स्पेस का हाशिया (मार्जिन) छोड़िए।

[अंक : ४०]

आज भी कंप्यूटर के सूचनासंसार में अंग्रेजी का विशालतम और सर्वाधिक बिकाऊ बाजार दुनिया पर हावी है। इसमें संदेह नहीं कि दुनिया की जो भाषाएँ अपने को कंप्यूटर के अनुसार ढाल नहीं पाएँगी, उन्हें अपने अस्तित्व की रक्षा के लिए कठिन संघर्ष करना पड़ेगा। आज के तीव्र युग का सामना पुराने साधनों से नहीं किया जा सकता। आज भाषा और कंप्यूटर का संबंध अपरिहार्य है। इसमें कोई संदेह नहीं कि कंप्यूटर की अपनी कोई भाषा नहीं होती, किंतु इसमें कोई संदेह नहीं कि इसे अपने जन्मकाल से अंग्रेजी बोलने का अभ्यास सब से ज्यादा कराया गया है। इस स्थिति में अपने आप को स्थापित करने के लिए अंग्रेजीतर भाषाओं को अपार आत्मविश्वास तथा अप्रतिहत कार्य करने की आवश्यकता है।

कोई भी भाषा का ज्ञान के साधनों के साथ-साथ अपने बाजार की माँग और विशालता के बल पर अपने आप को स्थापित करती है। हिंदी भारत के विशालतम भूभाग की भाषा है। स्वभावतः इसका बाजार भी विशालतर है। यह हिंदीतर भाषी क्षेत्रों में या हिंदीतर भाषी लोगों के बीच भी व्यापक है। उसकी इस विशेषता को किसी भी राजनीति के द्वारा बाधित नहीं किया जा सकता क्योंकि इसका संबंध मात्र भावना से नहीं रोजी-रोटी देने वाले बाजार से भी है। यह बाजार अब ग्रामीण इलाकों में भी तेजी से फैल रहा है। कंप्यूटर बड़ी तेजी के साथ बाजार में अपना सिक्का कायम कर चुका है। इस बाजार में अंग्रेजी का साम्राज्य नहीं, यहाँ हिंदी जरूरी है। हिंदी माध्यम से कंप्यूटर के उपयोग का तात्पर्य है हिंदी सॉफ्टवेयर की उपलब्धता। व्यावहारिक क्षेत्र के विभिन्न कार्य उसी से संपन्न होते हैं।

आज के युग में कंप्यूटर की इतनी आवश्यकताएं बढ़ गई हैं। नए युग में अत्याधुनिक काल में कंप्यूटर से इतनी सुविधा हुई है की, कहीं पर भी आप अपने काम में अेक्युरेसी एवं आकर्षक सेवाएँ दे सकते हैं।